

**2600 MHz လှိုင်းနှုန်းစဉ်လေလံတွင် လေလံအောင်မြင်ခဲ့သည့် Amara Communications Co.,
Ltd နှင့်စပ်လျဉ်းသည့် ကိစ္စများအကျဉ်းချုပ်**

- ၁။ ပို့ဆောင်ရေးနှင့်ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားမှုဦးစီးဌာနမှ ၂၀၁၆ ခုနှစ်၊ အောက်တိုဘာလတွင် (၁၇.၁၀.၂၀၁၆) ရက်နေ့မှ (၁၉.၁၀.၂၀၁၆) ရက်နေ့အထိ 2600 MHz လှိုင်းနှုန်းစဉ် Region Wide အသုံးပြုခွင့် လိုင်စင်ကို Simultaneous Multiple Round Auction (SMRA) နည်းလမ်းကို အသုံးပြု၍ မြန်မာနိုင်ငံကို နယ်မြေ (၃) ခု ပိုင်းခြားပြီး လေလံပြုလုပ်ခဲ့ရာ Amara Communications Co., Ltd သည် နယ်မြေ (၂) နှင့် နယ်မြေ (၃) တို့တွင် လိုင်စင်သက်တမ်း (၁၅) နှစ်ရှိသော 2600 MHz လှိုင်းနှုန်းစဉ် (20 MHz) စီကို အမေရိကန်ဒေါ်လာ (၁၂၀.၃၆) သန်းဖြင့် လေလံအောင်မြင်ခဲ့ပါသည်။
- ၂။ 2600 MHz လှိုင်းနှုန်းစဉ်လေလံအား Round (၃၂) ခုဖြင့် အောင်မြင်စွာ ဆောင်ရွက်ပြီးစီးခဲ့ပြီး လေလံရလဒ်များအား ၂၀-၁၀-၂၀၁၆ ရက်နေ့တွင် ဆက်လက်ထုတ်ပြန်ကြေညာသွားမည်ဖြစ်ကြောင်း သက်ဆိုင်ရာကုမ္ပဏီများနှင့် အများပြည်သူ သိရှိနိုင်ရေး သတင်းထုတ်ပြန်ကြေညာခဲ့ပါသည်။
- ၃။ 2600 MHz လှိုင်းနှုန်းစဉ်လေလံရလဒ်နှင့် ဆက်လက်ဆောင်ရွက်ရမည့် လုပ်ငန်းစဉ်များအား Lot 2.1 နှင့် 3.2 တို့တွင် လေလံအောင်မြင်ခဲ့သော Amara Communication Co., Ltd သို့ (၂၀.၁၀.၂၀၁၆) အကြောင်းကြားခဲ့ပါသည်။
- ၄။ လှိုင်းနှုန်းစဉ် အသုံးပြုခ (ပထမအရစ်) ပေးဆောင်နိုင်ပါရန် လေလံအောင်မြင်သည့် Amara Communication Co., Ltd ကုမ္ပဏီသို့ လေလံအောင်မြင်ခဲ့သည့် နှုန်းထား၏ (၅၀%) အား လှိုင်းနှုန်းစဉ် အသုံးပြုခ (ပထမအရစ်) အဖြစ် အမေရိကန်ဒေါ်လာ (၆၀.၁၈) သန်းအား ၃၁.၁၂.၂၀၁၆ ရက်နေ့ထက် နောက်မကျစေဘဲ ပေးသွင်းရန်နှင့် သတ်မှတ်ရက်အတွင်း ပေးသွင်းခြင်းမရှိပါက Bid Deposit US\$ 500,000.00 (အမေရိကန်ဒေါ်လာ ငါးသိန်းတိတိ) အား နိုင်ငံတော် ဘဏ္ဍာအဖြစ် ပေးသွင်းသွားမည် ဖြစ်ကြောင်း (၃၁.၁၀.၂၀၁၆) ရက်နေ့တွင် အကြောင်းကြားစာ ပေးပို့ခဲ့ပါသည်။
- ၅။ လှိုင်းနှုန်းစဉ်အသုံးပြုခ (ပထမအရစ်) အား ပေးဆောင်နိုင်ပါရန် လေလံအောင်မြင်သည့် Amara Communication Co., Ltd သို့ လေလံအောင်မြင်ခဲ့သည့် နှုန်းထား၏ (၅၀%) အား လှိုင်းနှုန်းစဉ်အသုံးပြုခ (ပထမအရစ်) အဖြစ် ငွေလဲလှယ်နှုန်းထား(1 USD=၁၂၈၅ ကျပ်) ဖြင့်တွက်ချက်၍ (၃၁.၁၂.၂၀၁၆) ရက်နေ့ နောက်ဆုံးထားပေးဆောင်ရန် (၂၁.၁၂.၂၀၁၆) ရက်နေ့တွင် အကြောင်းကြားစာ ပေးပို့ခဲ့ပါသည်။

- ၆။ Amara Communication Co., Ltd မှ လှိုင်းနှုန်းစဉ်အသုံးပြုခ (ပထမအရစ်) ဖြစ်သည့် ကျပ် ၇၇,၃၃၁,၃၀၀,၀၀၀ (ကျပ် ခုနစ်သောင်း ခုနစ်ထောင် သုံးရာ သုံးဆယ့် တစ်သန်း သုံးသိန်း တိတိ)အား (၂၈.၁၂.၂၀၁၆) ရက်နေ့တွင် ပေးသွင်းခဲ့ပါသည်။
- ၇။ လှိုင်းနှုန်းစဉ်ဆိုင်ရာနည်းဥပဒေ အပိုဒ်(၂၀) အရ “လှိုင်းနှုန်းခွင် အသုံးပြုခွင့်ကာလသည် သက်ဆိုင်ရာ လုပ်ငန်းလိုင်စင်သက်တမ်းထက် မကျော်လွန်စေရဟုဖော်ပြထားသည့် အတွက် 2600 MHz လှိုင်းနှုန်းစဉ် လိုင်စင်အား လုပ်ငန်းလိုင်စင်သက်တမ်းရှိသည် အထိ သာ သတ်မှတ်ချထားပေးသွားမည်ဖြစ်ပြီး လှိုင်းနှုန်းစဉ်အသုံးပြုခအား လေလံ အောင်မြင် ခဲ့သည့် ဈေးနှုန်းဖြင့် အချိုးကျတွက်ချက်ကောက်ခံသွားမည်ဖြစ်ကြောင်းနှင့် 2600 MHz လှိုင်းနှုန်းစဉ်လိုင်စင်ထုတ်ယူနိုင်ရေး Amara Communication Co., Ltd သို့ (၂၃.၂.၂၀၁၇) ရက်နေ့တွင် အကြောင်းကြားစာပေးပို့ခဲ့ပါသည်။
- ၈။ Amara Communication Co., Ltd သို့ Effective Date (၁.၇.၂၀၁၇) ရက်နေ့ဖြင့် 2600 MHz လှိုင်းနှုန်းစဉ် လိုင်စင်အား (၃.၇.၂၀၁၇) ရက်နေ့တွင် ပေးအပ်ခဲ့ပါသည်။
- ၉။ Amara Communication Co., Ltd သို့ 2600 MHz လှိုင်းနှုန်းစဉ်အား (၁.၇.၂၀၁၇) Effective Date ဖြင့် ထုတ်ပေးခဲ့ရာ Amara Communication Co., Ltd မှ ယင်းသို့လိုင်စင် ထုတ်ပေးမှုသည် Amara Communication Co., Ltd နှင့် ဆက်သွယ်ရေးညွှန်ကြားမှု ဦးစီးဌာန၊ ပြည်ထောင်စုဝန်ကြီးရုံးတို့အကြား ဆွေးနွေးလျက်ရှိသော ကိစ္စရပ်များအပေါ် အနှောင့်အယှက်မဖြစ်စေနိုင်ဟု ယူဆပါကြောင်း (၅.၇.၂၀၁၇) ရက်နေ့တွင် အကြောင်း ပြန်ကြားလာပါသည်။
- ၁၀။ ဆက်သွယ်ရေးညွှန်ကြားမှုဦးစီးဌာနအနေဖြင့် 2600 MHz လှိုင်းနှုန်းစဉ် လိုင်စင်အား “Framework for 2600 MHz Spectrum Auction” တွင် ဖော်ပြထားသည့် အချက် များနှင့်အညီ လိုင်စင်ထုတ်ပေးပြီးဖြစ်ပါသဖြင့် လိုင်စင်တွင်ဖော်ပြပါရှိသည့် အချက် အလက်များနှင့် စပ်လျဉ်း၍ ပြင်ဆင်ဖြည့်စွက်မှုများပြုလုပ်လိုပါက ဥပဒေ၊ နည်းဥပဒေ များနှင့်အညီ 2600 MHz လှိုင်းနှုန်းစဉ် လိုင်စင်အားပြင်ဆင်နိုင်ရေး ဆောင်ရွက်နိုင်မည် ဖြစ်ကြောင်း (၂၀.၇.၂၀၁၇) ရက်နေ့တွင် အကြောင်းပြန်ကြားခဲ့ပါသည်။
- ၁၁။ 2600 MHz Spectrum Auction တွင် YTP မှ ဝင်ရောက်ယှဉ်ပြိုင်ပြီး အမှန်တကယ် မဝယ် ယူခြင်းကြောင့် ဈေးကွက်အတွင်း အဆိုပါလိုင်စင်ဈေးနှုန်း ပုံမှန်ထက်မြင့်တက်ခြင်းအား ပြန်လည်သတ်မှတ်ပေးရန် Amara Communication Co., Ltd မှ နိုင်ငံတော်သမ္မတရုံးသို့

တင်ပြလာသည့်ကိစ္စနှင့်စပ်လျဉ်း၍ သဘောထားမှတ်ချက် ပြန်လည်တင်ပြရန် (၆.၉.၂၀၁၇) ရက်နေ့တွင် ဝန်ကြီးရုံးမှ အကြောင်းကြားလာပါသည်။

- ၁၂။ ၂၀၁၆ ခုနှစ်၊ အောက်တိုဘာလတွင် ကျင်းပခဲ့သည့် 2600 MHz Spectrum Auction တွင် ရတနာပုံတယ်လီဖိုနစ်ကုမ္ပဏီလီမိတက် (YTP) မှ ဝင်ရောက်ယှဉ်ပြိုင်ပြီး အမှန်တကယ် မဝယ်ယူခြင်းကြောင့် ဈေးကွက်အတွင်း အဆိုပါလိုင်စင်ဈေးနှုန်းပုံမှန်ထက် မြင့်တက်ခြင်းအား ပြန်လည်သတ်မှတ်ပေးရန် Amara Communications Co.,Ltd ၏ တင်ပြမှုနှင့် စပ်လျဉ်း၍ သဘောထားမှတ်ချက်အား ပြည်ထောင်စုဝန်ကြီးရုံးသို့ (၂၉.၉.၂၀၁၇) ရက်နေ့တွင် တင်ပြခဲ့ပါသည်။
- ၁၃။ Amara Communications Co.,Ltd မှ မြန်မာအမျိုးသားပိုင် ကုမ္ပဏီတစ်ခုအနေဖြင့် ဆက်သွယ်ရေးကဏ္ဍတွင် ရေရှည်ရပ်တည်နိုင်ရန်၊ ဈေးကွက်အတွင်း မျှတစွာယှဉ်ပြိုင်နိုင်ရန်နှင့် အများပြည်သူသို့ သင့်တော်သောဈေးနှုန်းဖြင့် ဝန်ဆောင်မှုပေးနိုင်ရန် 2600 MHz Spectrum Auction တွင် အနိုင်ရရှိခဲ့သည့် Winning Price ကို Auction Framework နှင့်အညီ ဈေးနှုန်းပြန်လည်သတ်မှတ်ပေးနိုင်ပါရန် (၁၃.၁၀.၂၀၁၇) ရက်နေ့တွင် တင်ပြလာပါသည်။
- ၁၄။ 2600 MHz Spectrum Auction တွင် Amara Communications Co., Ltd ၏ Payment Terms နှင့် License Effective Date ပြင်ဆင်သတ်မှတ်ပေးပါရန် ဝန်ကြီးရုံးသို့တင်ပြသည့်စာအား Amara မှ (၁၆.၁၀.၂၀၁၇) ရက်နေ့တွင် မိတ္တူပေးပို့လာပါသည်။
- ၁၅။ Amara Communications Co., Ltd မှ 2600 MHz Spectrum Auction တွင် အနိုင်ရရှိခဲ့သည့် Winning Price ကို Auction Rules အရ ပြန်လည်သတ်မှတ်ပေးနိုင်ပါရန် ဝန်ကြီးရုံးသို့တင်ပြလာခြင်းနှင့်စပ်လျဉ်း၍ သဘောထားမှတ်ချက် ပြန်လည်တင်ပြရန် ပြည်ထောင်စုဝန်ကြီးရုံးက (၂၅.၁၀.၂၀၁၇) ရက်နေ့တွင် အကြောင်းကြားလာပါသည်။
- ၁၆။ Amara Communications Co., Ltd မှ 2600 MHz Spectrum Auction တွင် အနိုင်ရရှိခဲ့သည့် Winning Price ကို Auction Rules အရ ပြန်လည်သတ်မှတ်ပေးနိုင်ပါရန် တင်ပြလာခြင်းနှင့်စပ်လျဉ်း၍ ပြည်ထောင်စုဝန်ကြီးရုံးသို့ (၉.၁၁.၂၀၁၇) ရက်နေ့တွင် တင်ပြခဲ့ပါသည်။
- ၁၇။ 2600 MHz လှိုင်းနှုန်းစဉ်လိုင်စင်ဈေးနှုန်းပုံမှန်ထက်မြင့်တက်ခြင်းအား ပြန်လည်သတ်မှတ်ပေးရန် Amara Communications Co., Ltd ၏ တင်ပြမှုနှင့်စပ်လျဉ်း၍ သဘောထားမှတ်ချက်အား နိုင်ငံတော်သမ္မတရုံးသို့ (၂၁.၃.၂၀၁၈) ရက်နေ့တွင် တင်ပြခဲ့ပါသည်။

- ၁၈။ Amara Communications Co., Ltd ၏ 2600 MHz လှိုင်းနှုန်းစဉ်အသုံးပြုခွင့်အတွက် ပေးသွင်းရန်ကျန်ရှိသည့် လှိုင်းနှုန်းစဉ်ကြေး ဒုတိယအရစ်နှင့် တတိယအရစ်တို့အား 2600 MHz လှိုင်းနှုန်းစဉ်လိုင်စင်တွင် ဖော်ပြထားသည့်အတိုင်း ပေးချေရမည့်အစား လှိုင်းနှုန်းစဉ်ကြေး (ဒုတိယအရစ်) အား လိုင်စင်သက်တမ်း (၃) နှစ် စေ့ရောက်သည့်နေ့မတိုင်မီတွင် လည်းကောင်း၊ (တတိယအရစ်) အား လိုင်စင်သက်တမ်း (၅) နှစ် စေ့ရောက်သည့်နေ့ မတိုင်မီတွင်လည်းကောင်း ပေးသွင်းနိုင်ရေး ဆက်လက် ဆောင်ရွက်သွားနိုင်ရန် (၄.၆.၂၀၁၈) ရက်နေ့တွင် ပြည်ထောင်စုဝန်ကြီးရုံးမှ အကြောင်းကြားလာပါသည်။
- ၁၉။ ဆက်သွယ်ရေးညွှန်ကြားမှုဦးစီးဌာနအနေဖြင့် Amara Communications Co., Ltd ၏ 2600 MHz လှိုင်းနှုန်းစဉ် အသုံးပြုခွင့်အတွက် ပေးသွင်းရန်ကျန်ရှိသည့် လှိုင်းနှုန်းစဉ်ကြေး (ဒုတိယအရစ်) နှင့် (တတိယအရစ်) တို့အား 2600 MHz လှိုင်းနှုန်းစဉ် လိုင်စင်တွင် ဖော်ပြ ထားသည့်အတိုင်း ပေးချေရမည့်အစား လှိုင်းနှုန်းစဉ်ကြေး (ဒုတိယအရစ်) အား လိုင်စင် သက်တမ်း (၃) နှစ် စေ့ရောက်သည့်နေ့ မတိုင်မီတွင်လည်းကောင်း၊ (တတိယအရစ်) အား လိုင်စင်သက်တမ်း (၅) နှစ် စေ့ရောက်သည့်နေ့ မတိုင်မီတွင်လည်းကောင်း၊ ပေးသွင်းနိုင် ရေး ဆက်လက်ဆောင်ရွက်သွားနိုင်ရန် Payment Terms အား စည်းကမ်းချက်များနှင့် အညီ ပြောင်းလဲ၍ Spectrum Licence ကို ပြင်ဆင်ပေးအပ်သွားမည်ဖြစ်ကြောင်း (၄.၆.၂၀၁၈) ရက်နေ့တွင် Amara Communications Co., Ltd သို့ အကြောင်းကြားခဲ့ပါ သည်။
- ၂၀။ ဆက်သွယ်ရေးညွှန်ကြားမှုဦးစီးဌာနအနေဖြင့် Amara Communications Co., Ltd သို့ လှိုင်းနှုန်းစဉ်ကြေး ပေးချေရမည့် ကာလများပြောင်းလဲမှုနှင့်စပ်လျဉ်းပြီး Payment Term အား အသိပေး အကြောင်းကြားပြီး ဖြစ်ပါကြောင်း နိုင်ငံတော်သမ္မတရုံးသို့ (၁၂.၆.၂၀၁၈) ရက်နေ့တွင် တင်ပြခဲ့ပါသည်။
- ၂၁။ Amara Communications Co., Ltd သည် 2600 MHz လှိုင်းနှုန်းစဉ်လိုင်စင်နှင့် ပတ်သက်၍ ဆက်လက်လုပ်ဆောင်သွားမည့် အခြေအနေများကို တင်ပြဆွေးနွေးလိုပါ သဖြင့် တွေ့ဆုံဂျာနယ်ပြုခွင့်ပေးပါရန် (၉.၇.၂၀၁၈) ရက်နေ့တွင် တင်ပြလျှောက်ထားလာ ပါသည်။
- ၂၂။ Amara Communications Co.,Ltd မှ 2600 MHz Spectrum License နှင့် ပတ်သက်၍ Payment Term ပြန်လည်ညှိနှိုင်းပေးပါရန် (၈.၈.၂၀၁၈) ရက်နေ့တွင် တင်ပြလျှောက်ထား လာပါသည်။

- ၂၃။ ဆက်သွယ်ရေးညွှန်ကြားမှုဦးစီးဌာနသည် အထက်အဖွဲ့အစည်းအဆင့်ဆင့်၏ လမ်းညွှန်ချက်အားခံယူ၍ လမ်းညွှန်ချက်နှင့်အညီ Amara Communications Co., Ltd မှ Payment Term ပြန်လည်သုံးသပ်ပေးရန် တင်ပြလာမှုအပေါ် ပြန်လည်သုံးသပ်ပေးရန် မရှိပါကြောင်း (၂၃.၈.၂၀၁၈) ရက်နေ့တွင် အကြောင်းကြားခဲ့ပါသည်။
- ၂၄။ Amara Communications Co., Ltd သို့ လှိုင်းနှုန်းစဉ်ကြေးပေးချေရမည့်ကာလများ ပြောင်းလဲမှုနှင့်စပ်လျဉ်း၍ Spectrum Licence တွင် ပြင်ဆင်သည့်အချက်များကို ပြင်ဆင်ပေးအပ်သွားမည်ဖြစ်ပါ၍ Amara Communications Co., Ltd ၏ Chairman မှ 2600 MHz Spectrum Licence Amendment တွင် လက်မှတ်ရေးထိုး၍ ပြန်လည်ပေးပို့နိုင်ပါရန် (၄.၄.၂၀၁၉) ရက်နေ့တွင် အကြောင်းကြားခဲ့ပါသည်။
- ၂၅။ Amara Communications Co.,Ltd ၏ Chairman မှ 2600 MHz Spectrum Licence Amendment တွင် လက်မှတ်ရေးထိုး၍ ပြန်လည်ပေးပို့နိုင်ပါရန် (၁၂.၆.၂၀၁၉) ရက်နေ့တွင် ထပ်မံအကြောင်းကြားခဲ့ပါသည်။
- ၂၆။ Amara Communications Co., Ltd သည် ဆက်သွယ်ရေးညွှန်ကြားမှုဦးစီးဌာနမှ ပေးပို့သော Amendment of Spectrum License Fee ၏ နောက်ဆက်တွဲတွင် လက်မှတ်ရေးထိုး ပြန်လည်ပေးပို့ခဲ့ပြီး လိုင်စင်သက်တမ်းပါ သတ်မှတ်ကာလ၏ ပေးအပ်ရမည့် ကာလအား ရွှေ့ဆိုင်းသက်တမ်းတိုးပေးနိုင်ပါရန် ပြည်ထောင်စုဝန်ကြီးရုံးနှင့် နိုင်ငံတော်အတိုင်ပင်ခံရုံး အပါအဝင်တို့အား ဆက်လက်အသနားခံ တောင်းဆိုတင်ပြသွားမည် ဖြစ်ပါသောကြောင့် အဆိုပါကိစ္စနှင့်ပတ်သတ်၍ ဆက်သွယ်ရေးညွှန်ကြားမှုဦးစီးဌာနသို့ ဆက်လက်တင်ပြညှိနှိုင်းသွားမည်ဖြစ်ပါကြောင်း Amara Communications Co.,Ltd မှ (၂၁.၆.၂၀၁၉) ရက်နေ့တွင် တင်ပြလာပါသည်။
- ၂၇။ Amara Communications Co.,Ltd သို့ ပေးအပ်ခဲ့ပြီးဖြစ်သည့် 2600 MHz Spectrum Licence တွင် လှိုင်းနှုန်းစဉ်ကြေး ပေးချေရမည့် ကာလပြောင်းလဲမှုနှင့်စပ်လျဉ်းသည့် 2600 MHz Spectrum Licence Amendment ကို ပြင်ဆင်ပေးအပ်ပါကြောင်း (၂၅.၆.၂၀၁၉) ရက်နေ့တွင် အကြောင်းကြားခဲ့ပါသည်။
- ၂၈။ Amara Communications Co., Ltd မှ လုပ်ငန်းရေရှည်ရပ်တည်နိုင်ရန်နှင့် ငွေကြေးအခက်အခဲများကို ဖြေရှင်းနိုင်ရန်အတွက် 2600 MHz Spectrum လိုင်စင်ကြေး ဒုတိယအရစ်နှင့် တတိယအရစ် ပေးသွင်းရန် ကျန်ငွေများအား ယခင်ခွင့်ပြုထားသည့် လိုင်စင်ခွင့်ပြုသည့်ရက်မှ (၃) နှစ်နှင့် (၅) နှစ်အစား လိုင်စင်ခွင့်ပြုသည့်ရက်မှ (၁၀)နှစ် နှင့် (၁၁)

နှစ်တို့တွင် ပေးချေခွင့်ပြုပါရန် ပြည်ထောင်စုဝန်ကြီးရုံးသို့ (၂၄.၃.၂၀၂၀) ရက်နေ့တွင် တင်ပြခဲ့ပါသည်။

၂၉။ 2600 MHz Spectrum လိုင်စင်ကြေး ဒုတိယအရစ်နှင့် တတိယအရစ် ပေးသွင်းရန် ကျန်ငွေများအား ယခင်ခွင့်ပြုထားသည့် လိုင်စင်ခွင့်ပြုသည့်ရက်မှ (၃) နှစ်နှင့် (၅) နှစ်အစား လိုင်စင်ခွင့်ပြုသည့်ရက်မှ (၁၀) နှစ် နှင့် (၁၁) နှစ်တို့တွင် ပေးချေခွင့်ပြုပါရန် Amara Communications Co.,Ltd ၏ တင်ပြမှုနှင့် စပ်လျဉ်း၍ သဘောထား မှတ်ချက် အား ဝန်ကြီးရုံးမှ နိုင်ငံတော်သမ္မတရုံးသို့ (၂၈.၄.၂၀၂၀) ရက်နေ့တွင် တင်ပြခဲ့ပါသည်။

၃၀။ 2600 MHz Spectrum လိုင်စင်ကြေး ဒုတိယအရစ်နှင့် တတိယအရစ် လှိုင်းနှုန်းစဉ် လိုင်စင်ကြေးပေးသွင်းရန် သတ်မှတ်ချက်ကို ရွှေ့ဆိုင်းပေးသွင်းခွင့်ပြုရန်ကိစ္စနှင့်စပ်လျဉ်း ၍ နိုင်ငံတော်သမ္မတရုံးမှ “မူ” အားဖြင့် သဘောတူပါသဖြင့် စီးပွားရေးရာကော်မတီသို့ တင်ပြဆောင်ရွက်ရန်ဟု အကြောင်းကြားလာပါသဖြင့် စီးပွားရေးရာကော်မတီသို့ တင်ပြ မည့် အမှာစာ (မူကြမ်း) အား အချက်အလက်အထောက်အထားပြည့်စုံစွာ ပူးတွဲ၍ အမြန် တင်ပြရန် ဝန်ကြီးရုံးမှ (၈.၅.၂၀၂၀) ရက်နေ့တွင် အကြောင်းကြားလာပါသည်။

၃၁။ Amara Communications Co., Ltd က 2600 MHz လှိုင်းနှုန်းစဉ်အသုံးပြုခအတွက် ပေးချေရန်ကျန်ရှိသည့် ဒုတိယအရစ်ကို လိုင်စင်သက်တမ်း (၄) နှစ် စေ့ရောက်သည့်နေ့နှင့် တတိယအရစ်ကို လိုင်စင်သက်တမ်း (၆) နှစ် စေ့ရောက်သည့်နေ့တို့တွင် ပေးချေစေရေး (သို့မဟုတ်) NPV တွက်ချက်မှုဇယားပါ သင့်တော်သည့် ငွေပေးချေမှုပုံစံဖြင့် ပြင်ဆင် သတ်မှတ်ပေးချေစေနိုင်ရေးခွင့်ပြုရန်ရန်ကိစ္စနှင့်စပ်လျဉ်း၍ စီးပွားရေးရာကော်မတီသို့ တင်ပြမည့် အမှာစာ (မူကြမ်း) ကို ဝန်ကြီးရုံးသို့ (၁၂.၅.၂၀၂၀) ရက်နေ့တွင် တင်ပြခဲ့ပါ သည်။

၃၂။ Amara Communications Co., Ltd 2600 MHz Spectrum လိုင်စင်ကြေး ဒုတိယ အရစ်နှင့် တတိယအရစ် လှိုင်းနှုန်းစဉ် လိုင်စင်ကြေးပေးသွင်းရန် သတ်မှတ်ချက်ကို ရွှေ့ဆိုင်းပေးသွင်းခွင့်ပြုရန်ကိစ္စနှင့်စပ်လျဉ်း၍ ဝန်ကြီးရုံးမှ စီးပွားရေးရာကော်မတီသို့ (၁၉.၅.၂၀၂၀) ရက်နေ့တွင် တင်ပြခဲ့ပါသည်။

၃၃။ Amara Communications Co., Ltd ၏ 2600 MHz Spectrum လိုင်စင်ကြေး ဒုတိယ အရစ်နှင့် တတိယအရစ် လှိုင်းနှုန်းစဉ် လိုင်စင်ကြေးပေးသွင်းရန် သတ်မှတ်ချက်ကို ရွှေ့ဆိုင်း ပေးသွင်းခွင့်ပြုရန်ကိစ္စနှင့်စပ်လျဉ်း၍ “ရွှေ့ဆိုင်းပေးသွင်းခွင့်မပြုရန်နှင့် သဘော တူညီချက်အရမဆောင်ရွက်ပါက စည်းမျဉ်းဥပဒေအရ အရေးယူရန်ဖြစ်ပါသည်” ဟု စီးပွား

ရေးရာကော်မတီက ကောက်နုတ်ချက်ပေးပို့ လာပါသဖြင့် လိုင်စင်တွင် ဖော်ပြထားသည့် အတိုင်း လှိုင်းနှုန်းစဉ်ကြေးများ ပေးသွင်းနိုင်ရေး ဆက်လက်ဆောင်ရွက်သွားရန် ပြည်ထောင်စုဝန်ကြီးရုံးက (၂၃.၇.၂၀၂၀) ရက်နေ့တွင် အကြောင်းကြားလာပါသည်။

၃၄။ Amara Communications Co., Ltd ၏ 2600 MHz Spectrum လိုင်စင်ကြေးပေးသွင်းရန် ကျန်ငွေများကို ရွှေ့ဆိုင်းပေးသွင်းခွင့်ပြုနိုင်ပါရန်တင်ပြလာသည့်ကိစ္စနှင့်စပ်လျဉ်း၍ စီးပွားရေးရာကော်မတီက ခွင့်မပြုပါကြောင်းနှင့် လှိုင်းနှုန်းစဉ်ကြေး (ဒုတိယအရစ်) အား လိုင်စင်သက်တမ်း (၃) နှစ် စေ့ရောက်သည့်နေ့ မတိုင်မီတွင်လည်းကောင်း၊ (တတိယအရစ်) အား လိုင်စင်သက်တမ်း (၅) နှစ် စေ့ရောက်သည့်နေ့ မတိုင်မီတွင်လည်းကောင်း၊ ပေးသွင်းနိုင်ရေး ဆက်လက်ဆောင်ရွက်သွားနိုင်ရန် (၂၈.၇.၂၀၂၀) ရက်နေ့တွင် Amara Communications Co., Ltd သို့ အကြောင်းကြားစာပေးပို့ခဲ့ပါသည်။

၃၅။ Amara Communications Co., Ltd ၏ 2600 MHz Spectrum လိုင်စင်ကြေးပေးသွင်းရန် ကျန်ငွေများကို ရွှေ့ဆိုင်းပေးသွင်းခွင့်ပြုရန် တင်ပြလာသည့်ကိစ္စနှင့်စပ်လျဉ်း၍ စီးပွားရေးရာကော်မတီ၏ ကောက်နုတ်ချက်နှင့်အညီ Amara Communications Co., Ltd သို့ အကြောင်းကြားပြီးဖြစ်ပါကြောင်း ဆောင်ရွက်ထားရှိမှုအခြေအနေများအား ပြည်ထောင်စုဝန်ကြီးရုံးမှ နိုင်ငံတော်သမ္မတရုံးသို့ (၃၀.၇.၂၀၂၀) ရက်နေ့တွင် တင်ပြခဲ့ပါသည်။

၃၆။ စီးပွားရေးရာကော်မတီ၏ဆုံးဖြတ်ချက်နှင့်အညီ လှိုင်းနှုန်းစဉ်ကြေးများကို သတ်မှတ်ရက်အတွင်း ပေးသွင်းနိုင်ရေး ဆောင်ရွက်သွားရန် အကြောင်းကြားစာပေးပို့ခဲ့သော်လည်း ပေးသွင်းလာခြင်းမရှိပါသဖြင့် အမြန်ဆုံးလာရောက်ပေးသွင်းပါရန်နှင့် ပေးဆောင်ရန် ထပ်ခါထပ်ခါပျက်ကွက်ပါက ဆက်သွယ်ရေးဥပဒေ၊ နည်းဥပဒေများနှင့်အညီ အရေးယူဆောင်ရွက်သွားမည်ဖြစ်ပါကြောင်း(၁၇.၉.၂၀၂၀)ရက်နေ့တွင် Amara Communications Co., Ltd သို့ အကြောင်းကြားစာ ထပ်မံပေးပို့ခဲ့ပါသည်။

၃၇။ (၂.၉.၂၀၂၀) ရက်နေ့တွင် ကျင်းပပြုလုပ်ခဲ့သည့် နိုင်ငံတော်စီးပွားရေးရာ ပေါင်းစပ်ညှိနှိုင်းရေးကော်မတီ အစည်းအဝေးအမှတ်စဉ် (၄/၂၀၂၀) သို့ Amara Communications Co., Ltd ၏ လိုင်စင်ကြေးပေးသွင်းရမည့်ကာလ ပြန်လည်သတ်မှတ်ပေးရေးကိစ္စနှင့်စပ်လျဉ်း၍ တင်ပြလာမှုအပေါ် “လိုင်စင်ကြေးများကို ရွှေ့ဆိုင်းပေးသွင်းခွင့်မပြုပါကြောင်း၊ သဘောတူညီချက်အရ မဆောင်ရွက်ပါက စည်းမျဉ်းဥပဒေအရ အရေးယူရန်နှင့် ကုမ္ပဏီမှ ထပ်မံတင်ပြလာပါက လက်ခံစဉ်းစားခြင်းမပြုရန်” ဟု ဆုံးဖြတ်ပါကြောင်း အစည်းအဝေးဆုံးဖြတ်ချက်ပေးပို့လာပါသဖြင့် အစည်းအဝေးဆုံးဖြတ်မှုနှင့်အညီ ဆက်လက်ဆောင်ရွက်သွား

ရန်နှင့် ဆောင်ရွက်ပြီးစီးမှုအား ပြန်လည်တင်ပြသွားရန် ဝန်ကြီးရုံးမှ (၁၈.၉.၂၀၂၀) ရက်နေ့တွင် အကြောင်းကြားစာ ပေးပို့လာပါသည်။

၃၈။ ဆက်သွယ်ရေးညွှန်ကြားမှုဦးစီးဌာနအနေဖြင့် Amara Communications Co., Ltd သို့ သတ်မှတ်ရက်အတွင်း ပေးသွင်းရမည့် အခကြေးငွေများကို အမြန်ဆုံးပေးသွင်းနိုင်ရေး ဆောင်ရွက်သွားရန်နှင့် ပေးသွင်းရန် ပျက်ကွက်ပါက ဥပဒေ၊ နည်းဥပဒေများနှင့်အညီ အရေးယူ ဆောင်ရွက်သွားမည်ဖြစ်ပါကြောင်း အကြောင်းကြားစာများ ပေးပို့ခဲ့ပြီးဖြစ်ပါကြောင်း (၂၈.၉.၂၀၂၀) ရက်နေ့တွင် ဝန်ကြီးရုံးသို့ ပြန်လည်တင်ပြခဲ့ပါသည်။

၃၉။ Amara Communications Co., Ltd သို့ သတ်မှတ်ရက်အတွင်း ပေးသွင်းရမည့် အခကြေးငွေများကို အမြန်ဆုံးပေးသွင်းနိုင်ရေး ဆောင်ရွက်သွားရန်နှင့် ပေးသွင်းရန် ပျက်ကွက်ပါက ဥပဒေ၊ နည်းဥပဒေများနှင့်အညီ အရေးယူ ဆောင်ရွက်သွားမည်ဖြစ်ပါကြောင်း အကြောင်းကြားစာများ ပေးပို့ခဲ့ပြီးဖြစ်ပါကြောင်းနှင့် နိုင်ငံတော်စီးပွားရေးရာ ပေါင်းစပ်ညှိနှိုင်းရေးကော်မတီ၏ အစည်းအဝေးဆုံးဖြတ်ချက်နှင့်အညီ ဆက်လက်ဆောင်ရွက်သွားမည်ဖြစ်ပါကြောင်း (၉.၁၀.၂၀၂၀) ရက်နေ့တွင် ဝန်ကြီးရုံးမှ နိုင်ငံတော်စီးပွားရေးရာပေါင်းစပ်ညှိနှိုင်းရေး ကော်မတီသို့ တင်ပြခဲ့ပါသည်။

၄၀။ Amara Communications Co., Ltd သည် 2600 MHz လှိုင်းနှုန်းစဉ်ကို အသုံးပြု၍ Wireless Broadband ဆက်သွယ်ရေးဝန်ဆောင်မှု လုပ်ငန်းများကို နယ်မြေ(၂) တွင် (၂၅.၅.၂၀၁၈) ရက်နေ့တွင်လည်းကောင်း၊ နယ်မြေ(၃) တွင် (၂၁.၁.၂၀၁၉) ရက်နေ့တွင်လည်းကောင်း စတင်ဆောင်ရွက်လျက်ရှိရာ ရန်ကုန်မြို့နှင့် မန္တလေးမြို့စသည့် မြို့ကြီးများတွင် ၂၀၂၀ ပြည့်နှစ်၊ စက်တင်ဘာလကုန်အထိ သုံးစွဲသူ စုစုပေါင်း (၆၁,၂၀၂) ခန့်ကို ဝန်ဆောင်မှုပေးလျက်ရှိသော ကုမ္ပဏီတစ်ခုဖြစ်ပါသည်။